



# KUNSILL LOKALI SAN PAWL IL-BAĦAR LOCAL COUNCIL

## Triq San Pawl, San Pawl il-Baħar, SPB 3411 Malta, Europe

E-Mail: [sanpawli-bahar.lc@gov.mt](mailto:sanpawli-bahar.lc@gov.mt), Web Site: [www.stpaulsbay-online.com](http://www.stpaulsbay-online.com)  
Tel: 21585888, 21570869/70, Mobile: 99433058/9, Fax: 21583058

Minuti tat-Tlieta u Hamsin (53) Laqgħa tas-Sitt (06) Kunsill Lokali San Pawl il-Baħar li giet imsejha b'Urgenza u li nżammet fl-Ufficini Amministrattivi tal-istess Kunsill Lokali nhar it-Tlieta 6 ta' Marzu, 2012 fis-7.30 ta' filghaxija.

Il-Laqgħa bdiet fit-7.45 ta' filghaxija.

Il-Kunsilliera kienu preżenti kif jidher hawn taht.

	Hin Dhul	Hin Hruġ
Is-Sindku Perit Graziella Galea	7.43p.m.	8.46p.m.
Il-Viċi-Sindku John Bray	7.50p.m.	8.46p.m.
Il-Kunsillier Alfred Grima	7.25p.m.	8.46p.m.
Il-Kunsillier Ray Tabone	7.25p.m.	8.46p.m.
Il-Kunsillier Alex Bezzina	7.25p.m.	8.46p.m.
Il-Kunsillier Jason Camilleri	7.30p.m.	8.46p.m.
Il-Kunsillier Frank Gauci	7.25p.m.	8.46p.m.
Il-Kunsillier Peter Abela	7.47p.m.	8.46p.m.
Il-Kunsillier Martin Zerafa	7.48p.m.	8.46p.m.
Il-Kunsillier Ray Bartolo	Skuzat	
Il-Kunsillier Mario Camilleri	7.43p.m.	8.46p.m.

Is-Segretarju Eżekuttiv, is-Sur John J. Camilleri kien preżenti għal-laqgħa.

### 1.00 Petizzjoni sabiex jinstab sit adegwat għall-użu mill-Qawra Scouts Group.

Is-Sindku l-Perit Graziella Galea bdiet billi qrat l-ittra tat-2 ta' Marzu li hija kienet irċeviet minghand erba' (4) kunsilliera fejn dawn talbu li fl-inqas żmien possibbli tissejjah laqgħa straordinarja tal-Kunsill Lokali sabiex jinstab post alternattiv fejn l-iScouts tal-Qawra jkunu jistgħu jiltaqgħu wara li dan l-aħħar kienu sehhew xi żviluppi u spiċċaw minghajr post fejn jistgħu jiltaqgħu.

Is-Sindku qrat ukoll petizzjoni li giet ipprezentata lil-Prim Ministru, lilha bhala Sindku u lill-Kunsill.

Is-Sindku stiednet lil-kunsilliera kollha sabiex jagħmlu l-kummenti tagħhom dwar dan is-suġġett.

Il-Kunsillier Alfred Grima qal li huwa kien ra l-postijiet offruti lil is-Scouts Group tal-Qawra u li hass li ma kienux addattati. Huwa qal li ma għandux ikun hemm diffikulta li t-talba tal-iScouts għal 'Barracks' li dan l-aħħar kienu f'idejn il-GO u li issa ġew lura f'idejn il-Gvern, tiġi milqugħa. F'isem il-grupp tal-kunsilliera tal-partit laburista huwa kien qed jitlob li l-iScouts jingħataw dak li jixirqilhom..

Il-Kunsillier Mario Camilleri staqsa lis-Segretarju Eżekuttiv jekk qatx kellu xi talba ta' din il-kwalita'. Is-Segretarju Eżekuttiv irrisponda fin-negattiv. Is-Sur Camilleri kompli jgħid li huwa jaqbel mat-talba tal-iScouts kif ipprezentata mill-kunsillier Alfred Grima iżda kien jidher li din giet ipprezentata issa bhala mozza politika u għalhekk l-iScouts kienu qed jiġu wżati politikament.

Il-Kunsillier Peter Abela qal li jekk għandhom bżonn, il-Kunsill għandu jaqdihom iżda huwa staqsa fejn kien il-Kunsillier Grima qabel u mhux jiġi issa fl-aħħar tal-leġislatura tal-Kunsill b'din it-talba għal-laqgħa straordinarja meta huwa kien barra minn Malta matul bosta miż-żmien tal-leġislatura.

Wara bosta battibekki, il-Kunsillier Alfred Grima qal li huwa kien ressaq proposta sena ilu filwaqt li l-Kunsillier Abela irrisponda li s-Sur Grima imissu kien hawn Malta sabiex imexxi dik il-proposta 'l quddiem.

Il-Kunsillier Martin Zerafa qal li huwa ma xtaqx li din l-aħħar laqgħa tal-Kunsill tkun waħda politika u tfih ta' tajn. Minflok, il-Kunsill għandu jsib soluzzjoni ġusta billi l-kummenti jkun kkonċernati fuq din il-problema u mhux fuq politika partigjana.

Il-Viċi-Sindku Bray qal li huwa kien jaqbel mal-petizzjoni u kien tajjeb li wiehed isib soluzzjoni iżda illum kien diffiċli li f'dan iż-żmien ta' elezzjoni tissejjah laqgħa urgenti u wiehed jippretendi soluzzjoni ta' malajr. Huwa talab li din il-kwistjoni tiġi trattata wara l-elezzjoni.

Il-Kunsillier Alex Bezzina qal li jekk hu possibli l-Kunsill għandu jara li l-iScouts jingħataw il-'Barracks' kif kienet ix-xewqa tagħhom.

Il-Kunsillier Frank Gauci qal li huwa kien jiddispijaci li ma kienx ser jkun jista jkompli jgħin f'din il-kwistjoni fil-Kunsill li jmiss għax ma kienx ser jerġa' jikkontesta iżda xorta waħda xtaq isemmi lista ta' tmien postijiet li l-iScouts jistgħu jingħataw. Meta semma dawn il-postijiet, ingħid li l-attenzjoni li dawn kienu kollha propjetajiet privati. Il-Kunsillier Gauci qal li huwa xtaq li jgħin lil dawn in-nies.

Il-Kunsillier Jason Camilleri qal li huwa kien jaqbel perfettament u li kien żball li ddaħlet il-politika f'din il-kwistjoni.

Is-Sindku qalet li l-ghan tagħha kien li tinstab soluzzjoni għall-iScouts u għat-tfal tal-lokalita' u li bl-ebda mod din il-kwistjoni ma għandha tintuża bhala mozza politika sabiex nagħmlu 'show'.

Il-Kunsillier Raymond Tabone qal li l-mozzjoni saret minhabba l-aħħar żviluppi li kienu sehhew u li kien issa li l-post tal-GO reġa' ġie lura għand il-Gvern. Huwa zied jgħid li xorta waħda s-sit f'Kennedy Grove kien ukoll sit adegwat jekk jiżdied aktar spazju miegħu. Huwa fakkar li s-Sur Alfred Grima kien ippropona il-post fejn kien hemm il-latrina fil-pjazza ta' Bugibba.

F'dan il-hin (8.25p.m), is-Sindku ssospendiet il-laqgħa għal ftit minuti sabiex membri tal-iScouts li kienu preżenti jkun u jistgħu jittkellmu u juru l-veduti tagħhom.

Meta tkomplet il-laqgħa (8.37p.m.), is-Sindku wriet l-apprezzament tagħha għax-xogħol tal-iScouts, għall-fatt li dawn il-membri tal-iScouts kienu japprezzaw li l-Kunsill kollu kien lest jgħin u tar-ringrazzjament tagħhom għas-sejha ta' din il-laqgħa tal-Kunsill.

Il-Kunsillier Alfred Grima ippropona li l-Kunsill juża' l-mezzi legali tiegħu kollha sabiex jitleb lill-Gvern jgħaddi l-art li kienet tal-'GO' għal dan l-iskop.

Il-Kunsillier Mario Camilleri qal li wiehed ried jara xi skop u proġetti kelli l-Gvern Centrali għal dan is-sit u li għalkemm huwa kien jaqbel mal-proposta huwa ried iqis ukoll l-intenzjonijiet li kelli l-Gvern.

Il-Kunsillier Peter Abela wkoll qabel mal-proposta iżda bħala Kunsillier huwa ma setax iwiegħed li din kienet ser tirnexxi u għalhekk huwa ssuġġerixxa li l-proposta tinbidel billi wiehed jitleb kwalunkwe sit li huwa addattat u mhux bilfors is-sit imsemmi.

Il-Kunsillier Raymond Tabone qal li huwa ma kienx jahseb li l-Gvern kien diġa' deċiż x'ser jagħmel b'dan is-sit u għalhekk kien importanti li l-Gvern ikun informat bl-intenzjoni tal-Kunsill dwar dan is-sit. Il-Kunsill għandu jitleb u jiffoka fuq dan is-sit.

Il-kunsillier Abela insista li wiehed kelli jhalli l-opzjonijiet aktar miftuħa.

Il-Kunsillier Martin Zerafa qal li kulhadd kien jaqbel li kien hemm proposta għal dan il-post bħala soluzzjoni temporanja.

Sar qbil unanimu fuq din il-proposta.

Is-Sindku l-Perit Graziella Galea ipproponiet li l-Kunsill kien joffri il-*premises* tiegħu bħala alternattiva temporanja meta dan ikun possibli sakemm jinstab post adegwat.

Sar qbil unanimu ukoll fuq din il-proposta.

Il-Kunsill inkariga lis-Sur Alfred Grima u lis-Sindku l-Perit Graziella Galea sabiex jikkoperaw bejniethom sabiex tinstab soluzzjoni mill-aktar fis.

## **2.00 Eghluq tal-Laqgħa**

Il-Laqgħa spicċat fid-8.45 ta' filgħaxija.

---

**Perit Graziella Galea**  
**Sindku**

23 ta' Marzu 2012

---

**John J. Camilleri**  
**Segretatju Eżekuttiv**

Ref: 55 / 2871 / 12 / OCZ